


# ప్రేమకేసులు



## వికారి పాడుకుంటుంది

“తమరు దయ యుంచి నా ఈ పొర బాటును క్షమించి నా కుటుంబాన్ని నన్ను కాపాడమని వేడుకుంటున్నాను. ఇట్లు భవదీయ విశ్వాస పాత్రుడు....”

పిరికి వెధవ.... అని నవ్వుకుంది హైమ.

ఏడాది క్రింద తాను కొత్తగా విశాఖ పట్టానికి బదిలీ అయి వచ్చినప్పుడు యూనియన్ అని, నిరసన ప్రదర్శన అని బెదరించాడు; చాటుమాటుగా కారు కూతలు కూశాడు, కూయించాడు; గోడల్ని ఖరాబు చేయించాడు; ఈ ఆడ మనిషిని హడలగొట్టి తను రాజ్యమేలుదా మనుకున్నాడు మూర్ఖుడు. తాటాకు చప్పుళ్ళకు బెదరకుండా, డిగ్నిటీ చెడకుండా నడుపుకొచ్చింది తను.... మొన్న ఆడిటింగ్ లో పట్టుబడ్డాడు అదే శేషగిరి. రెండువేల దాకా ఆఫీసు సౌముక్కు అకౌంటు చెప్పలేకపోయాడు. అవినీతి కుడితిలో పడగానే పాపం మనిషి, మగ మనిషి - ఎలుక కన్న దీనంగా జారి పోయాడు. ‘హం! ఆడది’ అని

చులకన చేసిన మగతనం జావకారి పోయింది. ఇప్పుడు ఆ వీరభూర ప్రతాపుడే ఈ ఆడదాని దయ కావాలంటున్నాడు. క్షమించమంటున్నాడు. వీడెవ్వరగుడు?

“ఇదుగోనమ్మా కాఫీ!” అని తెచ్చి స్టైన్ లెస్ స్టీల్ కప్పు, లోటా తెచ్చి టేబిల్ మీద వుంచి వెళ్లింది రుక్మిణమ్మ.

ఫైళ్ళమీద నుంచి దృష్టి మరల్చింది హైమవతి. వేడివేడి కాఫీ కమ్మగా పొగలు కక్కుతూంది. హైమ లేచింది. కాఫీని లోటాలోంచి కొంచెం కప్పులోకి పోసింది. కప్పు తీసుకుని కిటికీ దగ్గరకు నడిచింది. తోటంతా రాత్రి వర్షానికి తడిసి తళ తళ మెరుస్తూంది. ఏటవాలుగా వున్న లేత అరటి ఆకుమీద నుంచి నీటి ముత్యాలు ఒక్కొక్కచే లయబద్ధంగా క్రిందకు జారి పడుతున్నాయి. ఒక్కొక్క బొట్టు పడ్డప్పుడెల్లా క్రింద నున్న గడ్డిమొక్క నిలువెల్ల పులకించి నర్తిస్తూంది.

కాఫీ వేడిగా, హాయిగా వుంది. ఇలా

కప్పు - లోటాలతో తాగడం తమిళ సంప్రదాయం అని మద్రాసు వదిలి వచ్చే దాకా తనకు తెలియదు. దాదాపు ఇరవై ఏళ్ళయింది, తను పుట్టి పెరిగి చదువు కున్న ఆ వూరు వదలి. ఈ సెంట్రల్ సర్వీసెస్ లో చేరాక, ఈ రెండు దశాబ్దాలలో నాగపూర్, లక్నో, బెంగుళూర్ ఢిల్లీ, విశాఖ పట్నం - ఇలా గడిచి పోయింది.

నలభై రెండేళ్ళ జీవితంలో ఆత్మీయత, స్నేహం, తల్లితండ్రులను కోల్పోవడం, ఎప్పుడయినా ఆరోగ్యం చెడ్డప్పుడు కుంగి, బాగవగానే పొంగడం, కొత్త మనుష్యులను తెలుసుకుని మచ్చిక చేసుకుని పని చేయించడం, జాయింట్ డైరెక్టర్ గా తన విద్యుక్త ధర్మాన్ని నెరవేరడం - ‘హాలిడే’ల మీద వెళ్లి రావడం, పుస్తకాలు చదువుకోవటం, ఉత్తరాలు అందుకోవడం, - రాయడం - ఎన్నో పుటలు నిండిపోయాయి; తిరిగి పోయాయి.... ఎక్కడా ఆగలేదు; ఆగిపోలేదు....

“ఏ మమ్మా స్నానం చేస్తావా?” అంటూ వచ్చింది రుక్మిణమ్మ; కాఫీ కప్పు లోటా తీసుకువెళ్ళింది.

ఆ ఫైలు ముగించి వెళ్ళాలి.

తప్ప చేయడం మానవ సహజం; కాని తెలిసి అవినీతిలోకి దిగడం మనిషై పుట్టినవాడు చేయవలసినది కాదు. తప్పంటూ తెలిసి చేశాక శిక్షను చిరు నవ్వుతో ఎదుర్కోని వ్యక్తి మనిషికాదు. మాంసపు ముద్ద.... ఈపాటిదానికి తగుదు నమ్మా అని మగవాడినని విర్రవీగడం; కండబలం వుంది గనుక తాను గొప్ప అనుకునేవాడు మగవాడు కాడు, మగ పుటక పుట్టిన జంతువు; శరీరస్థాయిని మించి ఎదగలేని మిసింగ్ లింక్.

ఆమె ఫైల్ మీద తన నిర్ణయాన్ని రాసింది. ఫైలు మూసింది. స్నానానికి లేచింది.

తలంటి పోసుకుంది.

కురు లారబెట్టుకుంటూ నిలుపుటద్దం ఎదుట నిలబడింది.

నల్లని ఆకసంమీద మెరుపుతీగల్లా కన్నించాయి నాలుగైదు తెల్ల వెంట్రుకలు.

తన జీవితానికి రజతోత్సవం ఇటీవలే ప్రారంభమైంది; రజతం స్వర్ణం అయిననాడు తన పేరు సార్థకం అవు తోంది. ఆమె సెదవులు విరిశాయి.

తల వెంట్రుకలను వదులుగా ముడి వేసుకుని నుదుట బొట్టు దిద్దుకుంది.

ఆ కుంకుమభరిణి విమల ఇచ్చింది.

.... విమల!

మద్రాసు కేసరి స్కూల్లో, ఆ తర్వాత క్వీన్ మేరీస్ లో తన సహాధ్యాయి. జీవితాంతం విడిపోరాదని మెరీనా బీచిలో చేసుకున్న బాసలలో కొన్ని, విమలకు కేశవమూర్తితో సెళ్ళి కాగానే ఎగిరి పోయాయి; కాని ఖచ్చితంగా నెల కొక్కటయినా ఉత్తరం రాస్తుంది విమల. తన పెళ్ళయిన కొత్తలో- “నీ

పెళ్ళెప్పుడు? ఇంకా రాజకుమారుడు రానంటున్నాడా?” అని ప్రతి వుత్తరంలో పల్లవి పాడుతుండేది. అక్కడికి పళ్ళి అనే పందెంలోకి ప్రవేశించి, మొగుణ్ణి పిల్లల్ని మోసుకుంటూ, సేవలు చేసు కుంటూ, డాక్టర్లకు ప్రదక్షిణాలు చేసు కుంటూ, తింటూ, కంటూ వుండడమే శ్రీజన్మకు సార్థకత్వం అయినట్లు.... క్రమంగా విమల ఆ పల్లవి మానేసింది. “హైమా ఎంత మొండిదానివే నువ్వు!” అని పూర్కుంది. పదిమందికి బాగన్నిం చింది పదకొండో మనిషికి బాగుండి తీరాలన్న శాసనం ఏమిటి?

చదువు, తెలివి, రూపం, గుణం, ఆరోగ్యం వుండి వ్యక్తిగా ఉన్నతుడైన వాడి, చేత చేయివేసి చలాకీగా స్నేహంగా నడిస్తే that is worth while; అంతేగాని చొప్పదంటు అధికారం చెలాయించే మఱుగుజ్జు రౌతులకు మొండి గుర్రం కావడం అవివేకం. పెళ్ళవనీ, ప్రేమవనీ, స్నేహమవనీ సరి సమానమైన వారి మధ్యే సాధ్యం; మిగతావన్నీ కూడా సర్దుబాట్లే, రాజీలే! ఓటమి నంగీకరించలేక, పందెం నుండి తప్పుకోలేక చూసుకోమని కాళ్ళిడుస్తున్న కేసులే!

తానా పొరబాటు చేయలేదు.... ఇంత వరకూ!

-ఆరోజు, రెండేళ్ళ క్రిందట భిలాయి నుండి విమలా మూర్తి ఇక్కడికి వచ్చినప్పుడు-

“హైమా! ఇదెవరో చెప్పు చుద్దాం” - అని ఒక ఫోటో చూపించింది విమల. ఆ ఫోటోలో కోల మొహం, సూటిగా చూస్తున్న కళ్ళు, ఎవరా అబ్బాయి.... అని తానాలోచిస్తుండగానే- “మావాడు సురేష్.... ఈ ఏడాదే పూనా ఆర్మీ మెడికల్ కాలేజీలో జాయిన్ అయ్యాడు” అంది విమల.

-విమల అంత పెద్దదా! అనిపించింది.

పిల్లల పుట్టుక తలిదండ్రులను అంత వెనక్కు నెడుతుంది కాబోలు!

ఆ వారం రోజులూ ఎంతో సందడిగా సరదాగా గడిచాయి. ఎప్పుడూ సెలవు పెట్టని తాను సెలవు పెట్టింది. కారు తీసుకుని శాలిహుండాం అరసవిల్లి, కళింగపట్నం వెళ్ళారు.

శాలిహుండాం కొండమీది స్తూపం ఎంత పెద్దది.... ఎంత పాతది! రెండు వేల ఏండ్లనాడు మనిషి దుఃఖాన్ని రోగ నిదానంచేసి చికిత్సను సూచించిన మహా భిషగ్యుడి సంకేతం అక్కడి స్తూపం.

“బుద్ధుడు మానవాళికి కరుణామయుడయితే కావచ్చు కాని యశోధర పట్ల, రాహులుడి పట్ల చాల క్రూరంగా ప్రవర్తించాడండీ-” అన్నాడు మూర్తి.

“సృష్టి ఆదిలో నీటిలోనే వుండిన జంతువుల్లో ఒకటి తెగించి నేలమీది కొస్తే భూచరాలు పుట్టాయి. ఆ భూచరాల్లో ఒక్కటి చెట్టెక్కితే విహంగాలు వచ్చాయి. అలా, మంచి తొక్కిన మార్గంనుండి విడిపోయిన వ్యక్తే ప్రగతికి దీపం అవుతాడు. దూరంగా వున్న మంచి నివాళే గుర్తించడం, సమకాలీనులు గుర్తించకపోయినా దానిని అందుకని ఆచరణలో పెట్టడం- మహాత్ముల, భావకుల లక్షణం. అలాటి వారు లేకపోతే మనమింకా అడవుల్లోనే పచ్చిమాంసం పీక్కుని తింటుండే వాళ్ళం-” అని ఘాటుగా జవాబు చెప్పింది హైమా.

“అబ్బ! చాల తీవ్రంగా మాట్లాడారు కాని హైమాగారూ, పక్క వ్యక్తిమీద సానుభూతి ఆర్ధ్రత ప్రేమలేని వారికి సమాజంమీద, మొత్తం మానవాళిమీద ఆర్ధ్రత వెల్లివిరవడం ఎలా సాధ్యం అండీ?”

“అన్ని విత్తనాలూ మొలకెత్తవు. అలాగే మనిషిగా పుట్టిన ప్రతీ వ్యక్తి మనిషిగా బ్రతకడంలేదు. ఆవు దూడను

నాకుతుంది; ఒక కుక్క ఇంకొక దాని ఒంటిమీది మురికిని నాలుకతో శుభ్రం చేస్తుంది; కాకి ఎంతో దూరం నుండి తెచ్చి ఆహారాన్ని తన బిడ్డ కందిస్తుంది. అది చాల ఎలిమెంటరీ ఆర్గ్రత; ప్రెమిటివ్ అటావ్ మెంట్.... బంధుత్వం ఆధారంగా, శరీరం ఆధారంగా ప్రేమ మొలకెత్త వచ్చునేమోగాని అక్కడే ఆగిపోయేవి మాత్రం మానవజన్మకు సార్థకత్వం తెచ్చేవి కావు. శరీరమంతా జంతుత్వంతో, ఇన్ స్టింక్ట్స్ తో నిండిన వ్యక్తి మానసికంగా ఎదగాలి, ఎదిగి మనిషివాలి. ఆ మనిషిలాంటి కోటి కోటి మనుష్యులతో ఈ లోకమంతా మానవతా ధనుష్కోటి కావాలి. అప్పుడు నిజంగా ప్రేమకు అర్థం తెలుస్తుంది. అంతదాక మీరనే ఆర్గ్రత కేవలం బురద మాత్రమే; మీరనే అనుబంధం అమాయకుల్ని బంధించే ఊబి మాత్రమే....”

“హైమా! చాల్లేవే తల్లీ! నీ వీరా వేశం తగ్గించి- ఆ బుట్ట తెప్పించు తల్లీ ఆ కలి అవుతుంది-” అని విమల అనడంతో ఆ వాదం ముగిసింది.

ఆ తర్వాత డ్రైవర్ జోసెఫ్ పిక్నిక్ బుట్ట తెచ్చి ఇచ్చాడు. ఆ కొండంచున కాళ్ళవైపు వంశధార నది మందమందంగా పారుతుండగా హాయిగా కూర్చుని పులిహోర, బాదంహల్వా, బిస్కెట్లు, అరటిపండ్లు- తిన్నారు ముగ్గురూ!

తింటుండగా మూర్తి అడిగాడు. “హైమాజీ! పులిహోరలో ఒక్క పచ్చి మిరపకాయయినా లేదేమండీ?”

“నేను ఎక్కువ కారం తిననండీ.... ఐయామ్ సారీ! ఇవాళ కాస్త కారం వేయమని రుక్మిణమ్మతో చెప్పి వుండాల్సింది” - అంది హైమ నొచ్చుకుంటూ.

“అబ్బబ్బ.... అది కాదే మొద్దు మొహమా! అసలు కారమే తిననిదానివి

యువ దీపావళి ప్రత్యేక సంచిక

నినుంటే! నీన చంటినెధువ కనబడుట్లవంటే!

అరే! నేను బిచ్చబుడ్ల కడులున్నట్లుండ ఇక్కడే మానేనట్లు గర్బ ఇంటలో నినుయ్యాడు!



నాకళి

రిలో ఇంత ఘాటు ఎక్కడిదా అని మా కేశవులుగారి సంకయం!” అంది విమల.

“అది చాల పెడసరపు వ్యాఖ్యానం టమండీ-” అని వెంటనే ఖండించాడు మూర్తి.

విమల సమాధానం చెప్పలేదు; వారి స్వల్ప కలిసింది.

ఆ మరురోజు కారుమీద వైజాగ్- ఘ్ని రోడ్ మీద బయలుదేరారు. ఋషి కొండ సమీపంలో ఒక సరుగుడు తోట దగ్గర ఆగారు. పే కాట, భోజనం, డేయోలతో కొంత కాలం గడిచింది. మగ్గురూ సముద్రం వైపు నడిచారు.

అలలలో తడిసిన ఇసుకమీద పాదాల చుద్రలు పడుతుంటే మూర్తి-

“చూడు విమలా! నా తర్వాతి కరాల వారికైనా అడుగుజాడలను వదలి పడు-” అంటుండగా పెద్ద కెరటం వచ్చి- అంతటినీ శుభ్రంగా తుడిచి పోయింది.

“Oh! Poor man, ఇంక మనవాళికి గతి ఏలట్టబా?” అని విమల కృగరవేసి కొచ్చెన్ మార్గ ముఖం పోయింది.

“ఏ మహాత్ముడిని సమకాలీన సమాజం

మెచ్చుకుంది గనుక!” అని చాల వేదాంతిక్ గా ప్రవచించాడు మూర్తి.

హైమ ఘక్కున నవ్వింది. వాళ్ళిద్దరి బలవంతంతో తాను కూడా మోకాలిలోతు అలమట్టానికి వెళ్ళింది.

ఆ పది నిమిషాల అల్లరి కేరింతలు ....వయసును వెనక్కు నెట్టాయి.

ఉన్నట్లుండి ఒడ్డుకు నడవడం ఆరంభించిన విమలను పెద్ద అల వెనుక నుండి మోదడంతో పరుగెత్తబోయి కూల బడింది; తప్ప తడిసింది.

“What happened, Esther Williams!” అంటూ పరుగెత్తుకు వెళ్ళాడు మూర్తి.

ఆ పడడంలో ఎడమ మడమ దగ్గర మడతపడి లేవలేకపోయిన విమల చేతిని తన మెడమీదుగా వేసుకుని ఆమె వీపు మీద చేయివేసి తీసుకెళ్ళి ఇసుకమీద కూర్చోబెట్టి, ఆమె మడమ దగ్గర నెమ్మదిగా రుద్దుతూ- “ఎలా వుంది విమలా!” అన్న మూర్తిలో కొత్త మనిషిని చూస్తూ వుండిపోయింది హైమ.

దారి పొడవునా ఆమెను కంటికి రెప్పలా మూర్తి కనిపెట్టుకుని వున్నాడు. ఆమె వద్దుమొర్రో అన్న ఊళ్ళోకి రాగానే ప్రైవేట్ క్లినిక్ కు తీసుకెళ్ళి

ఎక్స్-రే తీయించాడు. ప్రాక్చర్ ఏదీ లేదని తెలిసి 'హమ్మయ్య' అన్నాడు.

ఈ హడావిడి అంతా చూసి హైమ నవ్వుకుంటుండేమోనని విమల సంజాయిషీ ఇచ్చుకున్నట్లు- "ఎప్పుడూ ఇంతే ఈ మనిషి.... అనవసరంగా హైరాన పడిపోతాడు. కాస్త తుమ్మానంచే చాలు మంచం దిగొద్దంటారు. డాక్టరని, ఇంజనీననీ దండకం మొదలెడతారు...." అంటుంటే మధ్య మూర్తి- "అదేం కాదండీ! తన వంట బొత్తిగా బావుండదు; అంచేత ఇలాంటి సాకుతోనైనా హాయిగా కావలసింది చేసుకు తిందామనుకుంటాను. కాని ఈ 'తాటి' అందుకూడా ఒప్పుకోదు-" అంటే విమల మొహం వంకర చేసి వెక్కిరించింది.

హైమ నవ్వింది.

.... — అనాడు తాను నవ్వింది. ఇప్పుడద్దంలో తన మొహంమీదా నవ్వే వుంది. మరి కళ్ళల్లో? చేతిలో కుంకుమ భరిణను క్రిందపెడుతూ హైమ ఈ దీపావళికి భిలాయి వెళ్ళి విమలతో గడపాలి అనుకుంది.

భోజనం చగ్గర రుక్మిణమ్మ- "ఏం, హైమమ్మా! ఏంచేశావు నా మాట?" అని అడిగింది.

ఆమె హైమకు దూరపు బంధువు; భర్త వనలివేశాడు. వేరెవ్వరూ దిక్కులేకపోతే తనకు సాయంగా వుంటుందని ఆమెను తన దగ్గర వుంచుకుంది. వంట మనిషిగాను, ఇంటికి పెద్ద దిక్కుగాను చలామణి అవుతున్న రుక్మిణమ్మ ఈ ఇంట్లోకి వచ్చి పన్నెండేళ్ళయింది. హఠాత్తుగా ఒక నెల రోజుల క్రింద "నీ మొగుడిని" అంటూ అతగాడు ఊడి పడ్డాడు. ఉద్యోగం లేదు; జీతం లేదు; రోగాలపాలయిన శరీరంతో ఇక్కడ పెళ్ళాం సంవసరేరి ఆమెచేత ఊడిగం చేయించుకోవడానికి తయారయ్యాడు. అయితే అతడంత హఠాత్తుగా వచ్చి

నందుకు అనందించినా రుక్మిణమ్మ తొందరపడి అతడికి ఈ ఇంట్లో చోటివ్వలేదు. హైమ నడిగి చెబుతానంటి. అందాక అతడు బయట ఏ గుళ్ళోనో వుంటున్నాడు. 'అతడూ ఇక్కడికి వచ్చి వుంటాడు'- అని పదిహేను రోజుల క్రింద రుక్మిణమ్మ అడిగినప్పుడు హైమ ఏమీ జవాబు చెప్పలేదు. రెండ మూడుసార్లు అలాగే జరిగింది. రుక్మిణమ్మ ఒత్తిడి రెండు రోజుల నుండి ఎక్కువయింది.

చిన్నతనంలో ఆమెను కొట్టి, లిట్టి కాల్చుకు తిని, ఆస్తిని తాగుడుకు తంద నాలకు బిర్లుపెట్టి ఆమెను వదిలి వెళ్ళి పోయి పాతికేళ్ళ తర్వాత - ఆమె గుట్టుగా వేళకింత తిని గౌరవంగా, ప్రశాంతంగా బ్రతుకు వెళ్ళబుచ్చు తుండగా పరాన్నభుక్కులా, రోగ బీజంలా ప్రవేశిస్తున్న ఆ ధూర్తుడిని ఆమె ఇంకా నమ్మడం ఆశ్చర్యంగావుంది హైమకు. అయినా ఆమె జీవితం ఆమెది గనుక "నీకు భార్య భర్తల విషయం తెలియదమ్మా-" అని రుక్మిణమ్మ అన్నప్పుడు హైమ మనసు తాచులా లేచినా నోరు వూరుకుంది.

కాని వాడిని యీ ఇంట్లోకి అనుమతించడమా! గజ్జికుక్కకన్నా నికృష్టుడు - అన్నింటింది హైమకు. కాని ఆ మాట వెంటనే బయటికి అనలేకపోయింది. "అది బురద, అది కంపు!" అని పందికి ఎలా నచ్చజెప్పగలం! - అనుకుంది.

మళ్ళీ ఇవాళ సరిగ్గా భోజనం వేళ ఎత్తింది రుక్మిణమ్మ. వెధవ pressure tactics- హాయిగా భోజనం చెయనివ్వ చూడదూ?

తలెత్తి రుక్మిణమ్మకేసి చూచింది హైమ.

ఆమె చూపులను స్వీకరిస్తూ రుక్మిణమ్మ "చెప్పమ్మా- ఆయన ఈ

ఇంట్లోకి రావడం ఇష్టంలేకపోతే చెప్పేయి- నేనే వెళ్ళిపోతాను." అంది.

బారా! ఏమి దీమా! దేన్ని చూసుకునీ? ఆ రోగాలపుట్టను చూచుకునా? అతడు గతంలో పెట్టిన సుఖాలను చూచుకునా? తన్ను బెదరిస్తూండన్న మాట.... ఈవిడ వెళ్ళిపోతే తనకింత తిండి తిప్పా వుండదనుకుంటూంది కాబోలు.... ఇదుగో, ఇలాంటి ఎత్తులంటేనే తనకు ఒళ్ళు మంట.

హైమ గబగబ పెరుగన్నం ముగించి చేతులు కడుక్కుని లేచింది.

"ఏవంటావమ్మా?"

"రెండు మూడు రోజుల్లో చెబుతాను," అంది హైమ గంభీరంగా.

గదిలోకి వెళ్ళి పడుకుంది. సగం వదలివేసిన CATCH-22 నవలను పూర్తిచేసేసరికి నిద్ర వచ్చింది.

నిద్ర లేచే సరికి నాలుగయింది. రేడియో మీద 'వివిధ భారతి' ఆన్ చేసి టీ తాగుతుండగా కాలింగ్ బెల్ మోగింది.

'మిలిట్రీ బాబుగారి నౌకరు- వచ్చాడమ్మా-" అంది పనిమనిషి.

ఆ వెనకాలే వచ్చిన నౌకరు - "అయ్యగా రింకో రెండు పుస్తకాలు సంపాదమ్మా" అంటూ ఒక ఎల్లీన్ వా, ఒక గియోవోన్నో గొయెర్ని వుంచాడు టీపాయ్ మీద.

"ఏవయినా తెలుగు నవలలుంటే పట్టుకు రమ్మన్నారండి-" అన్నాడు వాడు.

నిజానికి అతడు- అంటే చంద్ర శేఖరం- మిలిటరీవాడు కాదు; మెరైన్ ఇంజనీరు, కొంతకాలం నేవీలో పని చేశాడు; కొంతకాలం ప్రైవేట్ సివ్ ల మీద పనిచేశాడు. భార్య, నాల్గేళ్ళ కూతురూ ఒక కార్ ప్రమాదంలో పోయి ఏడెమినిదేశ్యయిందట. అతడిపేటలోనే ఆ చివరక్కడో వుంటున్నట్లున్నాడు.

రోజూ పొద్దున అయిదుగంటల కల్లా వ్యాయమం నిమిత్తం పరుగెడుతుంటాడు;

యువ దీపావళి ప్రత్యేక సంచిక

అతడితోపాటే అతడి కుక్క చూడ  
అరుచుకుంటూ పరుగెడుతుంటుంది.  
ఎన్నోసార్లు పొద్దున్న తన పడగది  
కిటికీ నుండి యధాలాపంగా చూస్తుంటే  
వారిద్దరూ కనపడేవారు. ఆ కుక్క-  
సీజర్ దానిపేరు, వంటతో సహా ఇంటి  
పెత్తనానికి నాయర్-తాను- ఇదీ చంద్ర  
శేఖర్ ఫ్యామిలీ :

పోయిన సంవత్సరం ఒక పార్టీలో  
కలిశాడు. అతడి మాటలలో ఏదో  
విలక్షణంగా - అనిపించింది. తర్వాత  
తెలిసింది అతడు విపరీతంగా చదువు  
తాడని, ఇంగ్లీషులో కథలు రాస్తాడని...  
ఎప్పుడయినా వచ్చి ఓ గంట కబుర్లాడి  
వెళ్తాడు. పుస్తకాలు తెచ్చి ఇస్తుంటాడు.  
బ్రాంఛే సిస్టర్స్, పెర్లబక్, మామ్  
తప్ప తెలియని తనకు వా, తార్నస్మిత్,  
జేమ్స్ థర్పర్, ఫిల్లిస్ బాటమ్, పాల్  
గేలికీల కొత్త ప్రపంచాలను పరిచయం  
చేశాడు చంద్రశేఖరం.


'ఏకవీర' ఇచ్చి పంపింది. ఆ నౌకర్  
వెళ్ళిపోయాడు.

ఇవాళ ఆదివారం ; జోసఫ్ రాడు.

అంచేత ఆరయ్యాక కారు తనే  
తీసింది. నెమ్మదిగా అవ్లాంప్స్ వైపు  
దారితీసింది. రోడ్మీదకున్న సంపత్  
వినాయగర్ కోవెల ముందు విభూతి  
గీతల అడ్డపంచల వాళ్ళు గుంజిళ్ళు  
తీస్తున్నారు. శరణాగతి కాబోలు : డబ్బు  
ఎదుట, పదవి ఎదుట, రాతిబొమ్మ  
ఎదుట అన్నిటి ఎదుటా శరణాగతే!  
కాని నిజానికి 'అహం' మాత్రం చచ్చినా  
చావదు !! జీవన్ నగర్, లాసన్స్ బేల  
మీదుగా సన్-న్-సీ వైపు తిరిగింది

హైమ. కాస్త ముందుకెళ్ళి కారు నొక  
ప్రక్క ఆపింది. ఇసుకలో కెళ్ళి  
చూచుంది. నిరంతరంగా శ్రమిస్తూ  
నురుగులు కక్కుతుంది కడలి. ఏమి  
అందుకోవాలనో ఆ ఎగసెగసిపడడం?  
ఆ పడి లేవడం?

కాలేజి కుర్రాళ్ళు కాబోలు ఒకటి  
రెండు ప్రదక్షిణలు చేసి వెళ్ళారు.  
పంజాబీ దంపతులు నిర్భయంగా,  
హాయిగా చేతులు పట్టుకుంటూ నవ్వుతూ  
మాట్లాడుకుంటూ వెళ్ళారు. ఆ వెనకాలే



ఎవడో ఎలమంచిలి అప్పారావు లాగు న్నాడు- వాడు ముందర నకిచి వెళితే పది అడుగుల వెనక, వంచిన తల ఎత్తుకుండా నడుస్తూంది ఆదర్శ భారత సాధ్యమణి- అతగాడి పెళ్ళాం కాబోలు.... ఈ పాటి దానికి పెళ్ళాండుకు, ఈ బీచి ఎందుకు?

నవ్వొచ్చింది హైమకు. ఆశయపు వ్యాసార్థం చిన్నదయిన కొద్దీ జీవితపు పరిధి తగ్గుతుంది కాబోలు.... తక్కువ పరిధిలో నిండుదనమా? ఎక్కువ పరిధిలో అన్వేషణ.... ఏది చక్కని రాజమార్గము?

సంధ్య వెలుగుకూడా మందగించింది. జిజ్ఞాసువు మనసులా చీకటి-వెలుగు కలిసివున్నాయి. ప్రకృతి సముద్రంలోకి చాచిన చేయిలావున్న డాల్ఫిన్స్ కొండ మీద గిర్రున తిరుగుతుంది లైట్ హౌస్ దీపం. ఆ వెలుగు నాలుక నేలనూ నీటిని పడే పడే నా కు తూం ది. దూరంగా సముద్రం మధ్య ఆగిన నౌకలు తెప్పో తప్పవంలో పాత్రధారుల్లా వున్నాయి.

“అమ్మగారండీ! బతాణీలండీ! మురి మిక్చరండీ!” అంటూ నెత్తిమీది దుకాణాన్ని దించాడు ఒకడు.

పావలా వేరుశనక్కాయలు తీసుకుంది హైమ. చీకటి బాగా ముదిరింది. బతాణీలవాడి నెత్తిమీది దీపం దూరం అవసాగింది.

మనక వెలుతురులో సముద్రం మాట్లాడే భాష అర్థమవుతున్నట్లు నిస్తుంది.

లేచింది హైమ.

రోడ్ ఇంకా అల్లంత దూరం వుందనగా “హలో- అప్పుడే లేచి పోయారే-” అన్న పలకరింపు విని తొట్రుపడింది.

ఎవరో కాదు చంద్రశేఖరం.

“గంట సేపయింది వచ్చి.... చీకటి పడుతుంది కదా అని లేచానంతే-”

“ఓ. కే; తర్వాత పొగ్రాం ఏమిటి?”

“ఇల్లు- ఏవ్లీన్ వా!” అంది హైమ గలగల నవ్వాడు చంద్రశేఖరం.

“జ గ ద ం బా లో ‘పొసైడాన్ అద్వైంచర్’ వుంది- It is a good movie - వస్తారా?”

హైమ నొసలు చిట్లించింది. ఆమె ప్రక్కనే నడుస్తున్న అతడని చూడ లేదు. కాని ఆమె వెంటనే ‘ఊ’ అనక పోవడం చూచి-” I am sorry : నేనడగడం తప్పయితే forget it.... I will drop you at your house-”

“నా బండి తెచ్చాను-”

“ఓకే! రెండో దెబ్బ కూడా కొట్టేశారు! మీరు Hat trick చేయక ముందే- నెలపు తీసుకుంటాను- How is waugh?”

“అగండాగండి-” అని వాచి చూసి “ఇప్పుడు ఏడుంబావయింది.... ఆలస్యం కాలేదూ?” అంది హైమ.

“ఇంగ్లీషు సినిమా కదా? ఇంటర్వెల్ తర్వాతే అంటే ఏడున్నర తర్వాతే మొదలవుతుంది! పదిహేను నిముషాలుందింకా.... అంటే రెండు పెళ్ళిళ్ళు చేసేసి సినిమాకు అందుకోవచ్చు.”

“ఈ పౌరోహిత్యం కూడా చేస్తుంటారేమిటి?”

“Why not? జనానికి మేలు చేసేది ఏదయినా సరే సంతోషంగా పాల్గొంటానందులో- అన్నట్లు ఏదీ మీ కారు తాళం.... నా బండిని గరాజ్ కిచ్చాను. నేను టాక్సీమీదొచ్చాను. వాణ్ణి పంపించేస్తాను. Let me drive you please-” అంటూ కారు తలుపు తీసి లోపలికి చేయి చూపెడుతూ ‘Please’ అని సర్ వాల్టర్ రాలేలా దారిచేయగా హైమ మహారాణిలా ఎక్కి ముందు సీట్లో కూర్చుంది. టాక్సీవాడిని పంపేసి అటు నుండి వచ్చి అతడు డ్రైవరు సానంలో కూర్చున్నాడు. బండి కదిలింది.

“ఈ గ్రీకులున్నారే వాళ్ళకు మన లాగే ముక్కోటి దేవతలూ వున్నారు. వాళ్ళ ఒలింపియన్ దేవతల నాయికుడి పేరు జ్యూస్.... Juice కాదు సుమండీ Zeus!”

హైమ నవ్వావుకోలేకపోయింది.

రోడ్ మీద నుండి దృష్టి మరల్చుకుండా- “ఆ జ్యూస్ కు సోదరులే పొసైడాన్, హేడీస్లు టైటాన్లను ఓడించాక ఈ ముగ్గురూ విశ్వ ప్రభువుల లయ్యారు; ఎవరు ఏ భాగాన్ని పాలించాలి అని చీటిలువేసి నిర్ణయించుకోగా గాలికి జ్యూస్, నీటికి పొసైడానూ అద్లోకానికి హేడీసూ రాజులయ్యారు ఆ విధంగా నీటికి రాజయిన ‘పొసైడాన్’ పేరుతోగల నౌక సముద్రంలో మునిగి పొయినప్పటి కథే ఇప్పుడు మనం చూడబోయే సినిమా-” అని వివరించాడు చంద్రశేఖరం.

సినిమా అద్భుతంగా వుంది.

కారు నామె ఇంటిదగ్గర ఆపి, గ్యారేజీలోపెట్టి తాళాలు ఆమె చేతిలో పడేసి- “వస్తానండీ! Thank you for the company! Good night” అని చకచక నడుచుకుంటూ కనుమరుగయ్యాడు చంద్రశేఖరం.

భోజనం వద్దని ఒక కప్పు పాలు తీసుకుంది హైమ.

ఎల్లీన్ వా ‘Scoop’లో ఆ పత్రికారచయిత పాట్లు చదువుతుంటే నవ్వొచ్చింది.

కొంత పుస్తకం చదివి మూసేసింది. లైటార్పేసి పడగది ముందున్న వరండాలోకి పేముకుర్చీ లాక్కుని కూర్చుంది. పారిజాతం విరజాజి కలబోసిన సువాసనలను మోసుకొచ్చి అభిషేకిస్తూంది గాలి. నక్షత్రాలు కనపడని చంద్రుడికోసం కనుసైగలు చేస్తున్నాయి.

ఆమె మనసు అరునెలలు వెనక్కు వెళ్ళింది.

థిల్లీకి నెలలోజులపాటు బ్రెయినింగ్ కని వెళ్ళిందప్పుడు. వర్కింగ్ వుమెన్స్ హాస్టల్లో నివాసం; పండారా రోడ్ దగ్గర శిక్షణ. రెండువారా లయేసరికి తమ డిపార్ట్మెంట్కు సంబంధించిన మినిస్ట్రీలో డిప్యూటీ సెక్రెటరీ రమేష్ చోప్రా సరిచయం అయ్యాడు. ఒకసారి ఇంటికి తీసుకెళ్ళి భార్యనీ పిల్లల్ని పరిచయం చేశాడు. అందరూ కలిసి 'రేంబర్'లో భోజనంచేసి ప్లాజాకెళ్ళారు ఒక రాత్రి. అతడి కంపెనీ హాయిగా వుండేది. అతడిది ఎంత సంతృప్తికరమైన జీవితమో అనుకుంది తాను. కాని **Appearances are deceptive** అని తెలియడానికి ఎంతోకాలం పట్టలేదు. ఒకరోజు రాత్రి చోప్రా ఇంట్లో భోజనం చేసి కారులో హాస్టల్కు వస్తుండగా చోప్రా కారు నిండియాగేట్ వద్ద ఆపి హఠాత్తుగా తన్ను, తన చేతి చుట్టులోకి లాక్కున్నాడు.... ఒక్క ఊణం ఆశ్చర్యం.... తర్వాత అతడిని విడిచించి కొట్టింది.... అంత సంస్కారవంతుడు, సంసారి అనుకున్న వ్యక్తి జులాయివెధవలా కారుకూతలు కూశాడు. తాను ఇండియాగేట్ నుండి కర్జన్ రోడ్లోని హాస్టల్కు నడిచే వచ్చింది. తాను థిల్లీ విడిచి వచ్చేసే ముందు ఆ వెధవ.... ఊమాపణ కోరాడు!

శారీరకం కాని సంబంధమే వుండదా ఈ లోకంలో? శరీరం నుండి విడివడి ఎదిగిన మనిషితో మనసు కలవగా ఆ రెండు మనసులూ రెండు రెక్కలై ఎగిరి విశ్వమంతటా విహరించడం అనేది అసంభవమా? మనిషి ఇంకా ఎన్నికోట్ల సంవత్సరాలు గ్రంథులకు జానిసగా వుంటాడు? వంటకంలోకి ఉప్పువలె జీవితంలోకి సెక్సాని కేవలం రుచికి తగు మోతాదులో వాడే రోజు రానేరాదా? ఈ డైలమ్మా తనకేనా? ఇదివరలో ఎవరి కయినా వచ్చిందా?.... తను మామూలు మనిషి కాదా? శరీరం అందమైనది:

యువ దీపావళి ప్రత్యేక సంచిక

అందమైన శరీరం ఆనంద కారణం. కాని మనసు కూడా జతగా నడవని శారీరక ఆనందం- అది మనిషిగా జన్మ ఎత్తిన తర్వాత పొందదగినదేనా? అలా అసంపూర్ణమైన సంబంధాల ఫలితంగానే కాబోలు రుక్మిణమ్మ మొగుడామెను విడిచి పారిపోయాడు, అంత చక్కని భార్యవున్న చోప్రా కుక్కలా ప్రవర్తించాడు? మరి విమల - మూర్తిల జీవితాలు ఒకే రాగం పలుకుతున్నట్టే వున్నాయి.... నిజంగా ఉన్నాయా! లేక తాను జీవితం నుండి అందరాని దానికై అర్రులు జాచుతున్నదా? కా లే జి లో మోహనరావు దగ్గరనుండి థిల్లీలో చోప్రా దాక ఆడది స్నేహంగా వుంటే చాలు పడకకు దారితీసేవారే కన్పించిన జీవితంలో- ఒకరు మాత్రమే భిన్నంగా కన్పించారు.... అది నిజమా....!

-చాలసేపు తర్వాత హఠాత్తుగా తెలుసుకుంది హైమ తాను వరండాలో కుర్చీలో కూర్చునే నిద్రపోయానని. లేచి వెళ్ళి లోపల పడుకుంది.

మరు రోజు సోమవారం. ఆఫీసు గానుగ మొదలయింది.

బుధవారం మధ్యాహ్నం డ్రైవర్ జోసెఫ్ వచ్చి నిలబడ్డాడు ఆఫీసు గదిలో.

“ఏం కావాలి జోసెఫ్?” అని అడిగింది హైమ.

“పెగ్గోలుకు చీటీ ఇవ్వండమ్మా-”

“మొన్న సోమవారం పాతిక లీటర్లు పోయిందావే- రెండ్రోజుల్లో అయి పోయిందా?”

“అయిపోయిందండీ-”

“అయిదు రోజుల కోటా రెండ్రోజుల్లో అయిపోవడం ఏమిటి?”

“ఏ మో నమ్మా.... ఇంజను మునపటిలా కండిషన్లో లేదు....”

“లీటర్కి ఎంత మైలేజి వస్తూంది జోసెఫ్?”

“ఎనిమిది కూడా రావడం లేదండీ!”

హైమ ఒక్క ఊణం అలోచించింది “సరే! కారు నిక్కడే గ్యారేజీలో వుంచేయి. ఆటో సర్వీస్కు ఫోన్చేసి తీసుకెళ్ళి చూడమంటాను. అది వచ్చే దాక నువ్వు ఆఫీసులోనే పనిచూస్తూ వుండు....” అని అతడిని జాగ్రత్తగా గమనించింది.

అతగాడి మొహం చెప్పింది.... తన విషయం తెలిసిపోవడం అతడికి నచ్చలేదని.

“నేను డ్రైవింగ్ తప్ప ఇంకే పని చేయలేనండీ” అన్నాడు కాస్త నిరసనగా.

“అలాగే అలాగే.... ఆ విషయం తర్వాత చూద్దాం. మన గ్యారేజి రిపేరవు తూంది. అది దగ్గరుండి బాగా చేయించు” అని హైమ అతడిని పంపేసింది. వాడు రుక్మిణమ్మకు **male version**; ఇదొక రకమైన ఒత్తిడి.... అందులోను స్త్రీ అనగానే మరీను.... **Fool....**

సాయంకాలం ఇంటి దగ్గర రుక్మిణమ్మ తన భర్త విషయం అడిగింది.

“వీలులేదు-” అని స్పష్టంగా చెప్పేసింది హైమ.

“అయితే నే నిక్కడ వుండను.” అంది రుక్మిణమ్మ.

“మీ ఇష్టం-”

“నువ్వు అటు ఆఫీసు, ఇటు ఇల్లు చూచుకోలేక కష్టపడిపోతావు-” అని హెచ్చరించింది రుక్మిణమ్మ.

“ఫరవాలేదు. నా విషయం నేను చూచుకోగలను: మీరు మాత్రం ఊచిలోకి దిగబోతున్నారు. మళ్ళీ పైకి రాలేరు అది చూచుకోండి-” అంది హైమ.

“చాలమ్మా నీ సేవా, నీ సలహా!” అని మూతి తిప్పుకుని నడిచింది రుక్మిణమ్మ.

గంట తర్వాత, హైమ ఇచ్చిన వంద రూపాయలతో తన గుడ్డలపెట్టెలో రిక్నా ఎక్కి నిష్క్రమించింది రుక్మిణమ్మ. పన్నెండేళ్ళ ఒక ఆధ్యాయం మూతబడింది.

నిట్టూర్చింది హైమ. చాలకాలం తర్వాత వంటగదిలోకి ప్రవేశించింది హైమ.

రెండురోజుల తర్వాత ఉదయం హడావిడిగా స్టవ్ మీద నుండి ప్రెషర్ కుక్కుర్ దించి, అరుగు మీద పెడుతుంటే ఆ ప్రక్కనేవున్న వేడి వేడి పాలగిన్నె అంచుకు జరిగి క్రిందపడింది. ఆ పాలంతా ఎడమ పాదంమీద పడ్డంతో 'అమ్మా' అని కేకపెసి కూలబడింది హైమ. ఆ ఇంటికంతా ఆమె ఒక్కరై వుంది.

పాదం భగ భగ మండిపోతూంది. లేచి నిలబడడానికి చాల యాతనయింది. స్టవ్ ఆర్పి పళ్ళు బిగబట్టి గోడను ఆనుకుని నడుచుకుంటూ వెళ్ళి పడగది అల్మారా తెరిచిచూస్తే ఖాళీ బర్నాల్ ట్యూబ్ వెక్కిరించింది. తేనె పూసింది పాదానికి. మంచం మీదకు పాదం లాక్కుని కూర్చుంది.

శరీరమంతా పాదం అయినంతగా మండింది. అలాగే ఓపికగా కూర్చుని రికార్డ్ ప్లేయర్ మీద ఎమ్మోస్ రికార్డు వేసుకుంది. ఆ మాధుర్యంలో కాస్త మనసు శరీరం నుండి విడివడినట్లవగా బాధ తగ్గుముఖం పట్టింది.

నిద్ర మగతలో- ఆనాడు బీచిలో విమల పాదం మడతపడినప్పటి సంఘటన గుర్తొచ్చింది.... మనసు మళ్ళీ ఊగిసలాడింది....

ఎలా పట్టిందో నిద్ర.

అలి ఫోన్ మోతతో మెలకువ వచ్చింది.

ఆఫీసునుండి.... "రాలేదేమండీ-" అని పి.ఎ.!

"ఇవాళ శెలవు చీటి పంపుతాను- ప్యూన్ ను పంపమంది హైమ.

ఒంటి గంటకు ప్యూన్ వచ్చాడు. వాడితో డాక్టరుకు కబురుపెడితే ఆవిడ వచ్చి- ఇంజక్షన్ వచ్చి- పాదం ఎక్కువ కాలలేదు అని భరోసా ఇచ్చి వెళ్ళింది.

సెలవు చీటితో ప్యూన్ వెళ్ళాక కుక్కర్ లోవున్న అన్నం, పెరుగుతో తింది. కంపెనీవారి నిమ్మకాయ ఊరగాయ తోడుగా నిలింది :

పుస్తకం చదువుతూ కూర్చుంది. గడియారం అయిదుకొట్టగానే ఆఫీసు ప్యూన్ ఫైల్స్ వో పట్టుకొచ్చాడు. అతడినే కాస్త కాఫీ ఉపాహారం తెమ్మని పురమాయించింది.

హఠాత్తుగా చంద్రశేఖరం గుర్తు కొచ్చాడు.

టిఫిన్ తెచ్చిన ప్యూన్ ని సైకిల్ మీద అతనింటికి వెళ్ళి ఈ పుస్తకా లిచ్చేసి వేరే పుస్తకాలు తెమ్మని పంపింది.

అరగంటలో వెనక్కొచ్చిన ప్యూన్ చెప్పిన వార్త విని షాక్ తిన్నట్లయింది. ఆ వార్త తననంత నిర్భాంత పరచిందెందుకు- అనిపించింది కాసేపు తర్వాత-

చంద్రశేఖరానికి మూడు రోజుల క్రింద వాకింగ్ కు వెళ్ళివస్తుండగా కళ్ళు తిరిగాయట.... క్రింద పడిపోయాట్ట. సుజాతా నర్సింగ్ హోమ్ లో వున్నట్ట. అరగంటలో టాక్సీ తెప్పించి నర్సింగ్ హోమ్ చేరింది హైమ.

గదిలోకి అడుగుపెట్టింది. పెద్ద బ్యాండ్ జి కట్ట మధ్య తల, ప్లాస్టర్ లో కుడి చేయి.... అరడుగుల విగ్రహమూ మంచంమీద పడుకుని వుంది.

అయినా ఆ కళ్ళల్లో పదును అలాగే వుంది.

"ఓహో.... మీరా రండి : రండి : How nice.... ఎలా వుంది మన surrealist తలపాగా? ఈ చేతి

ఎముకల్లో నున్నం తక్కువ వుందని కాస్త వెల్లవేశారు.... అదీ సంగతి.... మీ ఆఫీసు ఏమందోంది?-"

అదే గల గల.

"ఏమయింది మీకు?-" అని అడిగిన హైమ గొంతు హైమకే కొత్తగా వినిపించింది.

"హృదయం సత్యాగ్రహం చేసింది. గుండెకాయ నాన్ కోఆపరేషన్.... ఇంత వివరంగా చెప్పక డాక్టర్లు దాన్ని ముద్దుగా Heart attack అంటారు...."

"నిజంగానా? "

"నూటికి నూరు పాళ్ళు! వెధవది దానికి నలభై యైదేళ్ళుగా పనిచేసి చేసి అలసట వచ్చి వుంటుంది. అంచేత 'Excuse me' అనబోయిందిగాని డాక్టర్లు ఒప్పుకోవడంలేదు."

"ఎందుకింత వైరాగ్యం? "

"నాన్నెన్నో! ఇంత మంచి నర్సింగ్ హోమ్ లో, ఏ.సి. గదిలో, ఫోమ్ బెడ్ మీద పాలమీగడలాటి దుప్పటిమీద, హాయిగా పడుకుని మీలాంటి ఎన్ లైబెన్ డ్ కంపెనీలో కబుర్లాడడం కన్న హాయి ఏమి వుంది.... ఇప్పుడు వైరాగ్యం ఏమిటి? I can die this minute!" అని నిండుగా నవ్వాడు చంద్రశేఖరం.

"No!" అంది అప్రయత్నంగా హైమ.

అతని కళ్ళు ఆశ్చర్యంలో మునిగి ప్రశ్నలో తేలాయి.

"....You shall live for me!"

-ఆమె చేతిని తన ఎడమ చేతిలోకి తీసుకున్నాడు చంద్రశేఖరం "This is resurrection!"

ఆమె తల ఊచింది!